

പതിനഞ്ചാം കേരള നിയമസഭ

എട്ടാം സമ്മേളനം

2023 മാർച്ച് 2, വ്യാഴം

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

കൃഷി വകുപ്പ് മന്ത്രി

ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി

ഗതാഗത വകുപ്പ് മന്ത്രി

മൃഗസംരക്ഷണ-ക്ഷീരവികസന വകുപ്പ് മന്ത്രി

ന്യൂനപക്ഷക്ഷേമം, കായികം, വഖഫ്, ഹജ് തീർത്ഥാടന വകുപ്പ് മന്ത്രി

ഉന്നതവിദ്യാഭ്യാസ രംഗത്ത് പഠന സൗകര്യങ്ങൾ വിപുലീകരിക്കാൻ പദ്ധതി

*271 **ശ്രീ. എം.വിജിൻ**

ശ്രീ എ. സി. മൊയ്തീൻ

ശ്രീ. കെ.എം.സച്ചിൻദേവ്

ശ്രീ . കെ .ഡി .പ്രസേനൻ : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) എൻറോൾമെന്റ് റേഷ്യോ വർദ്ധിപ്പിക്കുകയെന്ന ലക്ഷ്യത്തോടെ ഉന്നതവിദ്യാഭ്യാസ രംഗത്ത് പഠന സൗകര്യങ്ങൾ വിപുലീകരിച്ചിട്ടുണ്ടോ; വ്യക്തമാക്കുമോ;
- (ബി) സംസ്ഥാനത്തെ ആൺകുട്ടികളുടെയും പെൺകുട്ടികളുടെയും എൻറോൾമെന്റ് റേഷ്യോ ദേശീയ ശരാശരിയുമായി താരതമ്യപ്പെടുത്തി അറിയിക്കാമോ;
- (സി) പഠനസൗകര്യ വിപുലീകരണത്തോടൊപ്പം ഗവേഷണ ഫലങ്ങൾ കൃഷിയും വ്യവസായവുമായി ബന്ധിപ്പിച്ച് സംസ്ഥാനത്തെ ഒരു വികസിത സമ്പദ് വ്യവസ്ഥയാക്കി മാറ്റാൻ ഉന്നത വിദ്യാഭ്യാസ വകുപ്പ് പദ്ധതി ആവിഷ്കരിച്ചിട്ടുണ്ടോയെന്ന് വ്യക്തമാക്കുമോ?

കെ.എസ്.ആർ.ടി.സി. ജീവനക്കാരുടെ ശമ്പളം സംബന്ധിച്ച പുതിയ നിർദ്ദേശം

*272 **ശ്രീ എം വിൻസെൻറ്**

ശ്രീ. കെ. ബാബു (തൃപ്പൂണിത്തുറ)

ഡോ. മാത്യു കുഴൽനാടൻ

ശ്രീ. എ . പി . അനിൽ കുമാർ : താഴെ കാണുന്ന ചോദ്യങ്ങൾക്കു ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) കെ.എസ്.ആർ.ടി.സി. ജീവനക്കാർക്ക് വരുമാനത്തിനനുസരിച്ച് ശമ്പളം തീരുമാനിക്കണമെന്ന പുതിയ നിർദ്ദേശം കെ.എസ്.ആർ.ടി.സി. മുന്നോട്ട് വെച്ചിട്ടുണ്ടോ;
- (ബി) പ്രസ്തുത നിർദ്ദേശം സർക്കാർ നിർദ്ദേശിച്ചതിന്റെ അടിസ്ഥാനത്തിലാണോ എന്ന് വിശദമാക്കാമോ;
- (സി) എങ്കിൽ പ്രസ്തുത നിർദ്ദേശം മുന്നോട്ടുവയ്ക്കാനുണ്ടായ സാഹചര്യം വിശദമാക്കാമോ?

ഉദ്യോഗാർത്ഥികളുടെ തൊഴിൽ ക്ഷമത വർദ്ധിപ്പിക്കാൻ അസാപ് നടത്തുന്ന പ്രവർത്തനങ്ങൾ

***273 ശ്രീ. ആന്റണി ജോൺ**
ശ്രീ കടകംപള്ളി സുരേന്ദ്രൻ
ശ്രീ. കെ.വി.സുമേഷ്

ശ്രീ. എച്ച്. സലാം : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) ആഗോള തൊഴിൽ വിപണിയിലെ അവസരങ്ങൾ കരസ്ഥമാക്കുന്നതിനായി എഞ്ചിനീയറിംഗ് ഡിപ്ലോമയും ഡിഗ്രിയും ഉള്ളവരുൾപ്പെടെയുള്ള ഉദ്യോഗാർത്ഥികളുടെ തൊഴിൽ ക്ഷമത വർദ്ധിപ്പിക്കുന്നതിന് അസാപ് നടത്തുന്ന പ്രവർത്തനങ്ങൾ വിശദമാക്കാമോ;
- (ബി) തൊഴിൽ മേഖലകളിലെ ആവശ്യകതയനുസരിച്ച് വിദ്യാർത്ഥികളെ സജ്ജരാക്കുന്നതിന് ഇൻഡസ്ട്രി ഓൺ കാമ്പസ് പരിപാടി ആരംഭിച്ചിട്ടുണ്ടോ;
- (സി) തൊഴിൽ പരിശീലനത്തിന്റെ മികവ് കണക്കിലെടുത്ത് അസാപിന് അസെസ്മെന്റ് ഏജൻസിയായും അവാർഡിംഗ് ഏജൻസിയായും കേന്ദ്ര സർക്കാരിന്റെ അംഗീകാരം ലഭിച്ചിട്ടുണ്ടോയെന്ന് വ്യക്തമാക്കുമോ?

റബർ വിലസ്ഥിരതാ ഫണ്ട്

***274 ശ്രീ . ഐ .സി .ബാലകൃഷ്ണൻ**
ശ്രീ. തിരുവഞ്ചൂർ രാധാകൃഷ്ണൻ
ശ്രീ. സജീവ് ജോസഫ്

ശ്രീ. സനീഷ്കുമാർ ജോസഫ് : താഴെ കാണുന്ന ചോദ്യങ്ങൾക്കു കൃഷി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് റബർ വിലസ്ഥിരതാ ഫണ്ട് ലഭ്യമാക്കുന്നതിനായി കർഷകർ സമർപ്പിച്ച ആയിരത്തോളം അപേക്ഷകൾ സർക്കാർ നാളിതുവരെ പരിഗണിച്ചിട്ടില്ല എന്നത് വസ്തുതയാണോ; എങ്കിൽ അതിന്റെ കാരണം വ്യക്തമാക്കാമോ;
- (ബി) 2022-23 സാമ്പത്തിക വർഷത്തെ ബജറ്റിൽ റബർ വിലസ്ഥിരതാ ഫണ്ട് നൽകുന്നതിനായി അഞ്ഞൂറ് കോടി രൂപ വകയിരുത്തിയിട്ടും പത്ത് കോടി രൂപയിൽ താഴെ മാത്രമാണ് വിതരണം ചെയ്തത് എന്നത് വസ്തുതയാണോ; വ്യക്തമാക്കുമോ;
- (സി) എങ്കിൽ ഇപ്രകാരം തുക അനുവദിക്കാനുണ്ടായ കാരണം വിശദമാക്കാമോ?

ലൈസൻസ് റദ്ദാക്കപ്പെട്ടവരും കുട്ടികളും വാഹനങ്ങൾ ഓടിക്കുന്നത് തടയാൻ നടപടി

***275 ശ്രീ. റോജി എം. ജോൺ :** താഴെ കാണുന്ന ചോദ്യങ്ങൾക്കു ഗതാഗത വകുപ്പ് മന്ത്രി

സദയം മറുപടി നൽകുമോ:

- (എ) സംസ്ഥാനത്ത് ലൈസൻസ് റദ്ദാക്കപ്പെട്ടവരും പ്രായപൂർത്തിയാകാത്ത കുട്ടികളും വാഹനങ്ങൾ ഓടിക്കുന്നത് കർശനമായി നിരീക്ഷിക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;
- (ബി) ഇതിലേയ്ക്കായി രക്ഷകർത്താക്കൾ, സ്കൂൾ അധികൃതർ, അധ്യാപകർ എന്നിവരെ ഉൾപ്പെടുത്തി സ്കൂളുകളിൽ പ്രവർത്തിക്കുന്ന റോഡ് സുരക്ഷാ ക്ലബ്ബുകൾ മുഖേന വിദ്യാർത്ഥികൾക്ക് ബോധവൽക്കരണം നടത്തുവാൻ നടപടികൾ സ്വീകരിച്ചിട്ടുണ്ടോ; വിശദാംശം നൽകാമോ;
- (സി) ലൈസൻസ് റദ്ദാക്കപ്പെട്ടവരും പ്രായപൂർത്തിയാകാത്ത കുട്ടികളും വാഹനങ്ങൾ ഓടിക്കുന്നത് തടയാൻ സ്വീകരിച്ചിട്ടുള്ള നടപടികൾ വിശദമാക്കാമോ?

കെ.എസ്.ആർ.ടി.സി. ജീവനക്കാർക്ക് ടാർജ്ജ് അടിസ്ഥാനത്തിൽ ശമ്പളം

*276 ശ്രീമതി കെ.കെ.രമ

ശ്രീമതി.ഉമ തോമസ്

ശ്രീ. ടി.സിദ്ദിഖ്: താഴെ കാണുന്ന ചോദ്യങ്ങൾക്കു ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) കെ.എസ്.ആർ.ടി.സി. ജീവനക്കാർക്ക് ടാർജ്ജ് അടിസ്ഥാനത്തിൽ ശമ്പളം നൽകാൻ തീരുമാനിച്ചിട്ടുണ്ടോയെന്ന് അറിയിക്കുമോ;
- (ബി) ടാർജ്ജ് പൂർത്തിയാക്കിയാൽ മാത്രമേ മുഴുവൻ ശമ്പളവും നൽകുകയുള്ളൂ എന്ന നിലപാട് കെ.എസ്.ആർ.ടി.സി. എടുത്തിട്ടുണ്ടോയെന്ന് വ്യക്തമാക്കുമോ;
- (സി) ടാർജ്ജ് നേടിയില്ലെങ്കിൽ ശമ്പളം കുറയും എന്ന വ്യവസ്ഥ മുന്നോട്ടുവെച്ചിട്ടുണ്ടോ; എങ്കിൽ ഈ നിർദ്ദേശം മുന്നോട്ടുവയ്ക്കാനുണ്ടായ സാഹചര്യം വിശദമാക്കാമോ?

തൊഴിൽ ക്ഷമത വർദ്ധിപ്പിക്കുന്നതിനായി സിലബസ് പരിഷ്കരണം

*277 ശ്രീ എം എസ് അരുൺ കുമാർ

ശ്രീ. എം.വി.ഗോവിന്ദൻ മാസ്റ്റർ

ശ്രീ. കെ.പി.കുഞ്ഞമ്മദ് കുട്ടി മാസ്റ്റർ

ശ്രീ. പി.പി. സുമോദ്: താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഉന്നതവിദ്യാഭ്യാസം പൂർത്തിയാക്കിയ യുവാക്കൾ തൊഴിൽ ക്ഷമതയിൽ പ്രതീക്ഷിക്കുന്ന ഉന്നത നിലവാരം പുലർത്തുന്നില്ലെന്ന പ്രശ്നം പരിഹരിക്കാൻ ഉന്നതവിദ്യാഭ്യാസ വകുപ്പ് പദ്ധതി ആവിഷ്കരിച്ചിട്ടുണ്ടോ;
- (ബി) ആഗോള തൊഴിൽ അവസരങ്ങൾ ലഭിക്കുന്നതിനും ദേശീയ തലത്തിലെ മത്സരപരീക്ഷകളിൽ മികച്ച പ്രകടനം കാഴ്ചവയ്ക്കുന്നതിനും അനുയോജ്യമായ വിധത്തിൽ സിലബസ് പരിഷ്കരണം നടത്താൻ ഉദ്ദേശിക്കുന്നുണ്ടോ;
- (സി) എല്ലാ കോഴ്സുകളിലും തൊഴിൽ നൈപുണ്യ പരിശീലനം ഉൾപ്പെടുത്താൻ ഉദ്ദേശ്യമുണ്ടോ; കെ-സ്കിൽ പദ്ധതിയുടെ വിശദാംശം ലഭ്യമാക്കാമോ?

ഡിപ്ലോകളുടെ ടാർജ്ജിന് ആനുപാതികമായി ശമ്പള വിതരണം

***278 ശ്രീ പി എസ് സുപാൽ**
ശ്രീ വി ശശി
ശ്രീ . മുഹമ്മദ് മുഹസിൻ

ശ്രീ. വാഴൂർ സോമൻ : താഴെ കാണുന്ന ചോദ്യങ്ങൾക്കു ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) കെ.എസ്.ആർ.ടി.സി.യിലെ ജീവനക്കാർക്ക് ശമ്പളം നൽകുന്നതിനായി പ്രതിമാസം ആവശ്യമായി വരുന്ന തുക എത്രയെന്ന് അറിയിക്കുമോ; ആയതിന് ആനുപാതികമായി കെ.എസ്.ആർ.ടി.സി.യ്ക്ക് വരുമാനം ലഭിക്കുന്നുണ്ടോയെന്ന് വിശദമാക്കുമോ;
- (ബി) 2022 ഡിസംബർ മാസം ഇരുനൂറ് കോടി രൂപയുടെ റെക്കോർഡ് വരുമാനം നേടിയിട്ടും കെ.എസ്.ആർ.ടി.സി.യ്ക്ക് ജീവനക്കാരുടെ ശമ്പളം യഥാസമയം പൂർണ്ണമായും നൽകുന്നതിന് കഴിയാതെ വന്നിട്ടുണ്ടോ; എങ്കിൽ ഈ പ്രതിസന്ധിയുടെ കാരണം വെളിപ്പെടുത്തുമോ;
- (സി) കെ.എസ്.ആർ.ടി.സി.യുടെ ഓരോ ഡിപ്ലോകൾക്കും വരുമാനത്തിന് ടാർജ്ജ് നിശ്ചയിക്കാൻ ഉദ്ദേശിക്കുന്നുണ്ടോ; എങ്കിൽ ഈ ടാർജ്ജിന് ആനുപാതികമായാണോ ജീവനക്കാർക്ക് ശമ്പള വിതരണം ചെയ്യുന്നതിന് ഉദ്ദേശിക്കുന്നതെന്ന് വിശദമാക്കാമോ;
- (ഡി) ശമ്പളം നൽകാനായില്ലെങ്കിൽ കെ.എസ്.ആർ.ടി.സി. അടച്ചുപൂട്ടണമെന്ന് ഹൈക്കോടതി നിർദ്ദേശിച്ചിട്ടുണ്ടോ; ഇക്കാര്യത്തിൽ സർക്കാരിന്റെ നിലപാട് വ്യക്തമാക്കുമോ?

വിദ്യാർത്ഥികൾക്ക് പഠനത്തോടൊപ്പം ജോലിയും നൈപുണ്യ വികസനവും

***279 ശ്രീ കടകംപള്ളി സുരേന്ദ്രൻ**
ശ്രീ എം എസ് അരുൺ കുമാർ
ശ്രീ. പി. ടി. എ. റഹീം

ശ്രീമതി ദേശീമ : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വിദ്യാർത്ഥികൾക്ക് പഠനത്തോടൊപ്പം ജോലിയും നൈപുണ്യ വികസനത്തിനുള്ള അവസരവും ഒരുക്കുന്നതിന്റെ ഭാഗമായി ഇൻഡസ്ട്രി ഓൺ കാമ്പസ്, യങ് ഇന്നവേറ്റേഴ്സ് പ്രോഗ്രാം തുടങ്ങിയ പദ്ധതികൾക്ക് രൂപം നൽകിയിട്ടുണ്ടോ; ഇതുവഴി എന്തൊക്കെ കാര്യങ്ങളാണ് ലക്ഷ്യമിടുന്നത്; വ്യക്തമാക്കാമോ;
- (ബി) നൂതനാശയങ്ങളെ ഉല്പന്നങ്ങളും സംരംഭങ്ങളുമാക്കി മാറ്റാൻ മുന്നിട്ടിറങ്ങുന്ന വിദ്യാർത്ഥികൾക്ക് സർക്കാർ എന്തെല്ലാം സൗകര്യങ്ങളും സേവനങ്ങളുമാണ് ലഭ്യമാക്കുന്നത്; വിശദമാക്കാമോ;
- (സി) ശാസ്ത്ര, സാങ്കേതികശാസ്ത്ര രംഗത്തെ ഗവേഷണത്തിനും വികസനത്തിനുമായി തുക നീക്കിവെച്ചിട്ടുണ്ടോ; ഇതിനായി എന്തൊക്കെ പദ്ധതികളാണ് വിഭാവനം ചെയ്യുന്നത്; വിശദാംശം ലഭ്യമാക്കാമോ?

കെ.എസ്.ആർ.ടി.സി. ജീവനക്കാരുടെ ശമ്പളം

***280 ശ്രീ. കെ. പി. എ. മജീദ്**
ശ്രീ .പി. കെ. ബഷീർ
ശ്രീ. യു.എ.ലത്തീഫ്

ശ്രീ എ കെ എം അഷ്റഫ്: താഴെ കാണുന്ന ചോദ്യങ്ങൾക്കു ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) ജീവനക്കാർക്ക് ശമ്പളം നൽകുന്നതിനായി കെ.എസ്.ആർ.ടി.സി. മാനേജ്മെന്റ് സർക്കാരിന് മുൻപിൽ പുതിയ നിർദ്ദേശങ്ങൾ സമർപ്പിച്ചിട്ടുണ്ടോ;
- (ബി) വരുമാന വർദ്ധനവിനായി ഓരോ ഡിപ്പോയ്ക്കും ടാർജ്ജ് നിശ്ചയിച്ച് നൽകുവാൻ ഉദ്ദേശിക്കുന്നുണ്ടോ;
- (സി) ടാർജ്ജിന്റെ അടിസ്ഥാനത്തിൽ ശമ്പള വിതരണം നടത്തണമെന്ന ആവശ്യം സർക്കാർ അംഗീകരിക്കുമോ; വിശദാംശം അറിയിക്കുമോ?

കെ.റ്റി.യു. ബോർഡ് ഓഫ് ഗവർണ്ണേഴ്സിലും സിൻഡിക്കേറ്റിലും പുതിയ നാമനിർദ്ദേശം

***281 ശ്രീ . സണ്ണി ജോസഫ്**
ശ്രീ . ഷാഫി പറമ്പിൽ
ശ്രീ പി സി വിഷ്ണുനാഥ്

ശ്രീ. അൻവർ സാദത്ത്: താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) കേരള സാങ്കേതിക സർവകലാശാലയുടെ ബോർഡ് ഓഫ് ഗവർണ്ണേഴ്സിലും സിൻഡിക്കേറ്റിലുമായി പുതുതായി ആറ് പേരെ കൂടി നാമനിർദ്ദേശം ചെയ്യുവാനുള്ള നിയമഭേദഗതി ഉൾപ്പെട്ട ഓർഡിനൻസിന്റെ കാലാവധി അവസാനിച്ചിട്ടുണ്ടോ; വിശദമാക്കാമോ;
- (ബി) പ്രസ്തുത ഓർഡിനൻസ് പ്രകാരം നാമനിർദ്ദേശം ചെയ്ത അംഗങ്ങൾ ഇപ്പോഴും സിൻഡിക്കേറ്റിൽ തുടരുന്നുണ്ടോയെന്ന് വ്യക്തമാക്കാമോ;
- (സി) എങ്കിൽ ഏത് നിയമത്തിന്റെ അടിസ്ഥാനത്തിലാണ് ഇവർ തുടരുന്നതെന്ന് വിശദമാക്കാമോ;
- (ഡി) പ്രസ്തുത അംഗങ്ങൾ അനധികൃതമായി സിൻഡിക്കേറ്റിൽ തുടർന്നത് സർവകലാശാല സർക്കാരിന്റെ ശ്രദ്ധയിൽപ്പെടുത്തിയിട്ടുണ്ടോ; എങ്കിൽ ഇതിന്മേൽ എന്ത് നടപടി സ്വീകരിച്ച് എന്ന് വിശദമാക്കാമോ?

കെ.എസ്.ആർ.ടി.സി. പെൻഷൻ നൽകാൻ നടപടി

***282 ശ്രീ. ടി. ജെ. വിനോദ്**
ശ്രീ എം വിൻസെൻ്റ്
ശ്രീ. എൽദോസ് പി. കുനപ്പിള്ളിൽ

ശ്രീ സി ആർ മഹേഷ്: താഴെ കാണുന്ന ചോദ്യങ്ങൾക്കു ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം കെ.എസ്.ആർ.ടി.സി. പെൻഷൻകാർക്ക് കൃത്യമായി പെൻഷൻ നൽകുവാൻ സാധിച്ചിട്ടുണ്ടോ

എന്നറിയിക്കുമോ; നിലവിൽ പെൻഷൻ കുടിശിക നൽകാനുണ്ടോ എന്ന് വ്യക്തമാക്കുമോ;

(ബി) കെ.എസ്.ആർ.ടി.സി. പെൻഷൻ വിതരണവുമായി ബന്ധപ്പെട്ട് എന്തെങ്കിലും ക്രിയാത്മകമായ നിർദ്ദേശം പരിഗണനയിലുണ്ടോയെന്ന് വ്യക്തമാക്കുമോ?

പച്ചക്കറി ഉല്പാദനത്തിൽ സ്വയം പര്യാപ്തത

*283 ശ്രീ. എൻ.കെ. അക്ബർ

ശ്രീ ഒ . ആർ. കേളു

ശ്രീ. എ. രാജ

ശ്രീമതി ഒ എസ് അംബിക : താഴെ കാണുന്ന ചോദ്യങ്ങൾക്കു കൃഷി വകുപ്പ് മന്ത്രി സദയം മറുപടി നൽകുമോ:

(എ) പച്ചക്കറികൾക്കായി അയൽ സംസ്ഥാനങ്ങളെ ആശ്രയിക്കേണ്ടി വരുന്നത് അമിത വില വർദ്ധനവിനും സുരക്ഷിതമല്ലാത്ത പച്ചക്കറികൾ വിപണിയിലെത്തുന്നതിനും കാരണമാകുന്നതിനാൽ പച്ചക്കറി ഉല്പാദനത്തിൽ സ്വയം പര്യാപ്തത കൈവരിക്കുന്നതിന് ആവിഷ്കരിച്ച പദ്ധതികളിലൂടെയുള്ള നേട്ടം വിശദമാക്കാമോ;

(ബി) പച്ചക്കറി കൃഷിക്ക് സാധ്യതയുള്ള കാർഷിക ആവാസ യൂണിറ്റുകൾ കേന്ദ്രീകരിച്ച് വാണിജ്യാടിസ്ഥാനത്തിലുള്ള കൃഷി പ്രോത്സാഹിപ്പിക്കാൻ നടത്തുന്ന പ്രവർത്തനങ്ങൾ അറിയിക്കാമോ;

(സി) മികച്ചയിനം നടീൽ വസ്തുക്കളുടെ ലഭ്യത ഉറപ്പാക്കുന്നതിന് പദ്ധതി ആവിഷ്കരിച്ചിട്ടുണ്ടോ എന്ന് വ്യക്തമാക്കാമോ?

ജൈവ വളങ്ങൾ വ്യാപകമാക്കാൻ നടപടി

*284 ശ്രീ കെ ബി ഗണേഷ് കുമാർ

ശ്രീ തോമസ് കെ തോമസ്

ശ്രീ കോവൂർ കുഞ്ഞുമോൻ

ശ്രീ. കെ.പി.മോഹനൻ : താഴെ കാണുന്ന ചോദ്യങ്ങൾക്കു കൃഷി വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് കാസർഗോഡ് ഉൾപ്പെടെയുള്ള പല ജില്ലകളിലും ജൈവ കൃഷിക്ക് പ്രാധാന്യം നൽകിക്കൊണ്ട് പ്രഖ്യാപനങ്ങൾ വന്നതിന് ശേഷവും കൃഷി ഉദ്യോഗസ്ഥരുടെ സഹായത്തോടെ രാസവളങ്ങൾ വ്യാപകമായി ഉപയോഗിക്കുന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ ആയത് തടയാൻ എന്തൊക്കെ നടപടികൾ സ്വീകരിക്കുമെന്ന് വ്യക്തമാക്കുമോ;

(ബി) ക്യാൻസർ ഉൾപ്പെടെയുള്ള വിവിധ രോഗങ്ങൾ വ്യാപകമാകുന്നത് തടയാൻ ജൈവ വളങ്ങൾ പ്രോത്സാഹിപ്പിക്കുന്നതിന് പ്രത്യേക നിർദ്ദേശം നൽകുമോ; എങ്കിൽ വിശദാംശം ലഭ്യമാക്കുമോ;

(സി) കർഷകർക്ക് നൽകുന്ന വളങ്ങൾ ഏതെന്ന് നിശ്ചയിക്കുന്നതിനും ഗുണമേന്മ ഉറപ്പാക്കുന്നതിനും ഡെപ്യൂട്ടി ഡയറക്ടർ തലത്തിൽ തീരുമാനം എടുക്കുന്നതിന് നിർദ്ദേശം നൽകുമോ; എങ്കിൽ വിശദാംശം ലഭ്യമാക്കുമോ?

കെ.എസ്.ആർ.ടി.സി.യ്ക്ക് പുതിയ ബസുകൾ

*285 ശ്രീ വി ജോയി

ശ്രീ. പി.വി.അൻവർ

ശ്രീ എം മുക്തേഷ്

ശ്രീ. തോട്ടത്തിൽ രവീന്ദ്രൻ : താഴെ കാണുന്ന ചോദ്യങ്ങൾക്കു ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കാര്യക്ഷമമായ പൊതുഗതാഗതത്തിന് അനിവാര്യ ഘടകമായ കെ.എസ്.ആർ.ടി.സി.യുടെ പ്രവർത്തനം ശാക്തീകരിക്കുന്നതിന്റെ ഭാഗമായി കിഫ്ബി മുഖേന പുതിയ ബസുകൾ വാങ്ങാൻ തീരുമാനമായിട്ടുണ്ടോ;
- (ബി) പൊതുസർവീസ് എന്ന നിലയിൽ ഇന്ധന വിലയിലുണ്ടാകുന്ന വിലവർദ്ധനവിന് ആനുപാതികമായി യാത്രക്കൂലി നിരക്കിൽ മാറ്റം വരുത്തേണ്ടതില്ലെന്ന തീരുമാനം പ്രതിദിന നഷ്ടം വർദ്ധിപ്പിക്കാൻ ഇടയാക്കുന്ന സാഹചര്യത്തിൽ സർവീസ് വിപുലീകരിച്ച് മികച്ച വാഹന വിനിയോഗം വഴി വരുമാന വർദ്ധനവിന് നടപടിയെടുത്തിട്ടുണ്ടോ;
- (സി) 2016 ജനുവരിയിലെയും നിലവിലെയും ഡീസൽ വില താരതമ്യം ചെയ്ത് അറിയിക്കാമോ; 2016 ജനുവരി, 2023 ജനുവരി മാസങ്ങളിൽ ജീവനക്കാരുടെ ശമ്പളത്തിനായി എത്ര തുക വീതമാണ് വേണ്ടിയിരുന്നതെന്ന് വ്യക്തമാക്കുമോ?

ഹോർട്ടികോർപ്പിന്റെ പ്രവർത്തനങ്ങൾ

*286 ശ്രീ. കെ. ജെ. മാക്സി

ശ്രീ. എം. എം. മണി

ശ്രീമതി കാനത്തിൽ ജമീല

ശ്രീ ഐ ബി സതീഷ് : താഴെ കാണുന്ന ചോദ്യങ്ങൾക്കു കൃഷി വകുപ്പ് മന്ത്രി സദയം മറുപടി നൽകുമോ:

- (എ) പഴം, പച്ചക്കറി എന്നിവയുടെ ആവശ്യകതയ്ക്ക് അയൽ സംസ്ഥാനങ്ങളുടെ മേലുള്ള ആശ്രിതത്വവും ശീതീകൃത സംഭരണ കേന്ദ്രങ്ങളുടെ അഭാവവും സൃഷ്ടിക്കുന്ന വിലയുടെ അസ്ഥിരതയിൽ നിന്ന് സംസ്ഥാനത്തെ ഉല്പാദകരെയും ഉപഭോക്താക്കളെയും സംരക്ഷിക്കുന്നതിന് ഹോർട്ടികോർപ്പ് മുഖേന നടത്തുന്ന ഇടപെടലുകൾ വിശദമാക്കാമോ;
- (ബി) മരച്ചീനി, നേന്ത്രക്കായ, കൈതച്ചക്ക തുടങ്ങിയവയ്ക്ക് അധികോല്പാദനം ഉണ്ടായ ഘട്ടത്തിൽ വിലത്തകർച്ച ഉണ്ടാകാതിരിക്കാൻ ഇടപെടുന്നതിന് ഹോർട്ടികോർപ്പിന് സാധ്യമായിട്ടുണ്ടോ;
- (സി) സംസ്ഥാനത്തെ കർഷകരിൽ നിന്ന് സംഭരിക്കുന്നതിനെക്കാൾ കൂടുതൽ ഉല്പന്നങ്ങൾ ഹോർട്ടികോർപ്പ് ഇതര സംസ്ഥാനങ്ങളിൽ നിന്ന് സംഭരിക്കുന്നത് വില നിയന്ത്രണത്തിന് പ്രയോജനപ്രദമാണെങ്കിലും കർഷകരുടെ താല്പര്യം സംരക്ഷിക്കാൻ സംസ്ഥാനത്തിനകത്ത് നിന്നും കൂടുതൽ സംഭരിക്കുന്നതിന് പ്രാധാന്യം നൽകുമോ; വിശദമാക്കുമോ?

സംസ്ഥാനത്തെ കലാലയങ്ങളുടെ പ്രവർത്തന സമയക്രമം

*287 ശ്രീ. എം.വി.ഗോവിന്ദൻ മാസ്റ്റർ

ശ്രീ കെ യു ജനീഷ് കുമാർ

ശ്രീ. സേവ്യർ ചിറ്റിലപ്പിള്ളി

ശ്രീമതി ഒ എസ് അംബിക : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) നവവൈജ്ഞാനിക സമൂഹത്തിന്റെ നിർമ്മിതിയുടെ ദിശാസൂചകം എന്ന നിലയിൽ സംസ്ഥാനത്തെ കലാലയങ്ങളുടെ പ്രവർത്തന സമയം വിപുലീകരിക്കുവാൻ ഉദ്ദേശിക്കുന്നുണ്ടോയെന്ന് വിശദമാക്കുമോ;
- (ബി) സംസ്ഥാനത്തെ കലാലയങ്ങളിൽ ഐ.ഐ.ടി.കൾക്കും, എൻ.ഐ.ടി.കൾക്കും സമാനമായ സമയക്രമം പ്രാവർത്തികമാക്കുന്നതിലൂടെ ഉണ്ടാകാവുന്ന നേട്ടങ്ങൾ വിലയിരുത്തിയിട്ടുണ്ടോ; വിശദാംശം നൽകുമോ;
- (സി) വൈജ്ഞാനിക സമൂഹ നിർമ്മിതിയുമായി ബന്ധപ്പെട്ട് ഗവേഷണ പഠനം പ്രോത്സാഹിപ്പിക്കുന്നതിനായി സർക്കാർ നടപ്പാക്കുന്ന പ്ലീസ് പദ്ധതി സംബന്ധിച്ച് വിലയിരുത്തിയിട്ടുണ്ടോ; വിശദാംശം നൽകുമോ?

പാലിന്റെ ഗുണനിലവാരം ഉറപ്പാക്കാൻ നടപടി

*288 ശ്രീ. എ. രാജ

ശ്രീ എം രാജഗോപാലൻ

ശ്രീ ഡി കെ മുരളി

ശ്രീമതി ദേശീമ : താഴെ കാണുന്ന ചോദ്യങ്ങൾക്കു മൃഗസംരക്ഷണ-ക്ഷീരവികസന വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വൻകിട റെസ്റ്റോറന്റുകൾ മുതൽ ചെറിയ തട്ടുകടകൾ വരെ ലാഭേച്ഛയോടെ അയൽ സംസ്ഥാനങ്ങളിൽ നിന്ന് വരുന്നതോ സംസ്ഥാനത്തുതന്നെയുള്ള സ്വകാര്യ ഡയറികളിൽ നിന്നുള്ളതോ ആയ പാലാണ് ഉപയോഗിക്കുന്നതെന്ന് ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത്തരം സ്ഥാപനങ്ങൾ ഉപയോഗിക്കുന്ന പാൽ നിശ്ചിത ഗുണനിലവാരം പുലർത്തുന്നുണ്ടെന്ന് ഉറപ്പാക്കാൻ ക്ഷീര വികസന വകുപ്പ് നടപടി സ്വീകരിച്ചിട്ടുണ്ടോ;
- (ബി) സംസ്ഥാനത്ത് ഗുണനിലവാരം കുറഞ്ഞ പാലും ഫോർമാലിൻ, യൂറിയ ഉൾപ്പെടെയുള്ള രാസവസ്തുക്കളും ആന്റിബയോട്ടിക്കുകളും കലർത്തിയ പാലും വ്യാപകമായി വിൽക്കുന്നുവെന്ന ആരോപണം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് തടയാൻ അതിർത്തി ചെക്ക് പോസ്റ്റുകളിലെ പരിശോധന കർശനമാക്കുന്നതോടൊപ്പം സഞ്ചരിക്കുന്ന ലബോറട്ടറികൾ വ്യാപകമാക്കാനും ഉദ്ദേശിക്കുന്നുണ്ടോ; വ്യക്തമാക്കുമോ;
- (സി) മിൽമയുടെയും മറ്റ് ക്ഷീര സഹകരണ സംഘങ്ങളുടെയും പ്രവർത്തനം കൂടുതൽ കാര്യക്ഷമമാക്കി ഉപഭോക്താക്കൾക്ക് ഗുണമേന്മയുള്ള പാലിന്റെ ലഭ്യത ഉറപ്പുവരുത്തുമോ?

കേരഗ്രാമം പദ്ധതി

*289 ശ്രീമതി ശാന്തകുമാരി കെ.

ശ്രീ സി എച്ച് കുഞ്ഞമ്പു

ശ്രീ. ലിന്റോ ജോസഫ്

ശ്രീ. കെ.കെ. രാമചന്ദ്രൻ : താഴെ കാണുന്ന ചോദ്യങ്ങൾക്കു കൃഷി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് നാളികേര മിഷന്റെ ഭാഗമായി നാളികേര കൃഷി വ്യാപനത്തോടൊപ്പം ഉല്പാദനക്ഷമത വർദ്ധിപ്പിക്കുന്നതിന് ലക്ഷ്യമിട്ടിട്ടുണ്ടോ; വ്യക്തമാക്കുമോ;
- (ബി) കേരഗ്രാമം പദ്ധതിയുടെ ഭാഗമായി നടത്തിയിട്ടുള്ള പ്രവർത്തനങ്ങൾ വിശദമാക്കാമോ;
- (സി) സംസ്ഥാനത്ത് നിലവിൽ എത്ര കേരഗ്രാമങ്ങൾ ഉണ്ടെന്നും പുതിയ കേരഗ്രാമങ്ങൾ സ്ഥാപിക്കാൻ ഉദ്ദേശ്യമുണ്ടോയെന്നും പ്രസ്തുത പദ്ധതിയുടെ ഭാഗമായി കുറഞ്ഞ നിരക്കിൽ ഉല്പാദനക്ഷമത കൂടിയ തെങ്ങിൻ തൈകൾ നൽകുന്നുണ്ടോയെന്നും വ്യക്തമാക്കുമോ;
- (ഡി) കർഷകർക്ക് തെങ്ങുകയറ്റ യന്ത്രങ്ങൾ കുറഞ്ഞ വിലയ്ക്ക് ലഭ്യമാക്കുന്നുണ്ടോ; സ്വയം പ്രവർത്തിക്കുന്ന തെങ്ങുകയറ്റ യന്ത്രം വികസിപ്പിച്ചെടുക്കേണ്ടതിന്റെ പ്രാധാന്യം പരിഗണിച്ച് അതിനായി മുൻകൈയെടുക്കുമോ; എങ്കിൽ വിശദമാക്കാമോ?

തൊഴിൽ ലഭ്യതയിൽ പെൺകുട്ടികളുടെ പങ്കാളിത്തം വർദ്ധിപ്പിക്കാൻ നടപടി

***290 ശ്രീമതി കെ. കെ. ശൈലജ ടീച്ചർ**

ശ്രീ സി കെ ഹരീന്ദ്രൻ

ശ്രീ. കെ. പ്രേംകുമാർ

ശ്രീ. പി. ടി. എ. റഹീം : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഉന്നതവിദ്യാഭ്യാസ മേഖലയിൽ ആൺകുട്ടികളെക്കാൾ പെൺകുട്ടികളാണ് എണ്ണത്തിൽ അധികമെങ്കിലും തൊഴിൽ ലഭ്യതയിൽ പെൺകുട്ടികൾ പിറകിലായി പോകുന്നതിന്റെ കാരണങ്ങൾ പഠന വിധേയമാക്കി അവരുടെ തൊഴിൽ പങ്കാളിത്തം വർദ്ധിപ്പിക്കാൻ പദ്ധതിയുണ്ടോയെന്ന് വ്യക്തമാക്കുമോ?

സ്വാഭാവിക റബറിന്റെ വിലത്തകർച്ച പരിഹരിക്കാൻ നടപടി

***291 ശ്രീ. മോൻസ് ജോസഫ്**

ശ്രീ. പി. ജെ. ജോസഫ്

ശ്രീ. അനൂപ് ജേക്കബ് : താഴെ കാണുന്ന ചോദ്യങ്ങൾക്കു കൃഷി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സ്വാഭാവിക റബറിന്റെ വിലത്തകർച്ചയെ തുടർന്ന് ചെറുകിട, ഇടത്തരം കർഷകർ നേരിടുന്ന സാമ്പത്തിക പ്രതിസന്ധി പരിഹരിക്കുന്നതിന് നടപടി സ്വീകരിച്ചിട്ടുണ്ടോ; എങ്കിൽ വിശദമാക്കാമോ;
- (ബി) റബർ വില സ്ഥിരതാ ഫണ്ട് എന്നുവരെ വിതരണം ചെയ്തിട്ടുണ്ട്; പ്രസ്തുത ഫണ്ട് കുടിശിക തീർത്ത് വിതരണം ചെയ്യുവാൻ നടപടി സ്വീകരിക്കുമോ; കേന്ദ്ര സർക്കാരിന് ലഭിക്കുന്ന ഇറക്കുമതി ചുങ്കത്തിൽ നിന്ന് സംസ്ഥാനങ്ങളുടെ ഉല്പാദനം കണക്കാക്കി

ആനപാതികമായി വില സ്ഥിരതാ ഫണ്ടിലേക്ക് തുക ലഭ്യമാക്കണമെന്ന് കേന്ദ്ര സർക്കാരിനോട് ആവശ്യപ്പെടുമോ;

(സി) വിലത്തകർച്ചയുടെ പ്രധാന കാരണമായി കണക്കാക്കുന്ന സ്വാഭാവിക റബ്ബർ ഇറക്കുമതി, കോമ്പൗണ്ട് റബ്ബർ ഇറക്കുമതി എന്നിവ നിയന്ത്രിക്കുന്നതിന് കേന്ദ്ര സർക്കാരിനോട് ആവശ്യപ്പെട്ടിട്ടുണ്ടോ; എങ്കിൽ വിശദാംശം നൽകാമോ;

(ഡി) ഒരു ഉല്പന്നത്തിന്റെ നിയന്ത്രണമില്ലാത്ത ഇറക്കുമതി മൂലം രാജ്യത്തിന് സാമ്പത്തിക നഷ്ടം, തൊഴിൽ നഷ്ടം എന്നീ പ്രതിസന്ധികൾ ഉണ്ടാകുന്നപക്ഷം ഡബ്ല്യു.ടി.ഒ. കരാർ വ്യവസ്ഥയനുസരിച്ച് ഏർപ്പെടുത്താവുന്ന സംരക്ഷണ ചുങ്കം ചുമത്തി റബ്ബർ ഇറക്കുമതി നിയന്ത്രിക്കാൻ കേന്ദ്ര സർക്കാരിനോട് ആവശ്യപ്പെടുന്നതിന് വേണ്ട നടപടി സ്വീകരിക്കുമോ;

(ഇ) റബ്ബർ, ഏലം തുടങ്ങിയ വാണിജ്യ വിളകളുടെ വിലത്തകർച്ച മൂലം സാമ്പത്തിക പ്രതിസന്ധി നേരിടുന്ന കർഷകരെ സഹായിക്കുന്നതിനായി സ്വീകരിക്കുവാൻ ഉദ്ദേശിക്കുന്ന നടപടികൾ വിശദമാക്കാമോ?

ഭിന്നശേഷിക്കാർക്കായുള്ള ആനുകൂല്യങ്ങൾ

*292 **ശ്രീ. മാണി. സി. കാപ്പൻ :** താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

(എ) ഭിന്നശേഷിക്കാർക്ക് നൽകുന്ന പെൻഷൻ തുക മൂവായിരം രൂപയായി വർദ്ധിപ്പിച്ച് എല്ലാ മാസവും വിതരണം ചെയ്യുന്നതിനും പെൺമക്കളുടെ വിവാഹത്തിന് വരുമാന പരിധി നോക്കാതെ ഒരു ലക്ഷം രൂപ അനുവദിക്കുന്നതിനും നടപടി സ്വീകരിക്കുമോ; വ്യക്തമാക്കുമോ;

(ബി) കിടപ്പുരോഗികളായ ഭിന്നശേഷിക്കാരുടെ വരുമാന സർട്ടിഫിക്കറ്റ്, ലൈഫ് സർട്ടിഫിക്കറ്റ് എന്നിവ ഹാജരാക്കണമെന്ന നിബന്ധന മാനുഷിക പരിഗണന നൽകിക്കൊണ്ട് ഒഴിവാക്കാൻ നടപടി സ്വീകരിക്കുമോ; കിടപ്പുരോഗികളായ ഭിന്നശേഷിക്കാർക്കും അവരുടെ കിടപ്പിലായ ആശ്രിതർക്കും കിടപ്പുപകരണങ്ങളും കട്ടിൽ, വാട്ടർ ബെഡ് എന്നിവ നൽകുന്നതിനും അവർക്ക് സംരക്ഷണം ഉറപ്പുവരുത്തുന്നതിനും നടപടി സ്വീകരിക്കുമോ; കിടപ്പുരോഗികളായ ഭിന്നശേഷിക്കാർക്ക് മെഡിക്കൽ സർട്ടിഫിക്കറ്റ് വീട്ടിൽ ചെന്ന് നൽകുവാനുള്ള നടപടി സ്വീകരിക്കുമോ; വ്യക്തമാക്കുമോ;

(സി) ഭിന്നശേഷിക്കാർക്ക് യു.ഡി.ഐ.ഡി. കാർഡ് എല്ലാ ആനുകൂല്യവും ലഭിക്കുന്നതിനുള്ള ആധികാരിക രേഖയായി അംഗീകരിച്ച് ഉത്തരവ് പുറപ്പെടുവിക്കുന്നതിന് നടപടി സ്വീകരിക്കുമോ; സ്വന്തമായി സ്ഥലവും വീടും ഇല്ലാത്തവർക്ക് അവ നൽകുന്നതിന് നടപടി സ്വീകരിക്കുമോ;

(ഡി) ഭിന്നശേഷിക്കാരായ വിദ്യാർത്ഥികൾക്കുള്ള സ്റ്റോളർഷിപ്പ് തുക വർദ്ധിപ്പിച്ച് പഠന സൗകര്യങ്ങൾ നൽകി താമസ സൗകര്യത്തോടുകൂടി പഠനം നടത്താനുള്ള പദ്ധതികൾ ആവിഷ്കരിക്കുമോ; ഭിന്നശേഷിക്കാരുടെ മക്കൾക്ക് ഉന്നത വിദ്യാഭ്യാസത്തിന് പത്ത് ശതമാനം സംവരണം നടപ്പിലാക്കുമോ; വ്യക്തമാക്കുമോ;

(ഇ) എല്ലാ ഭിന്നശേഷിക്കാരെയും ബി. പി.എൽ. ലിസ്റ്റിൽ ഉൾപ്പെടുത്തുമോയെന്ന്

വ്യക്തമാക്കുമോ?

വാഹനാപകടങ്ങൾ കുറയ്ക്കാൻ നടപടി

*293 **ശ്രീ. എ . പി . അനിൽ കുമാർ**

ശ്രീമതി കെ.കെ.രമ

ശ്രീ. അൻവർ സാദത്ത്

ശ്രീ . ഷാഫി പറമ്പിൽ : താഴെ കാണുന്ന ചോദ്യങ്ങൾക്കു ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വർദ്ധിച്ചു വരുന്ന വാഹനാപകടങ്ങൾ കുറയ്ക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;
- (ബി) അമിത വേഗതയിൽ വാഹനം ഓടിക്കുന്നവരെ കണ്ടുപിടിക്കുന്നതിനായി ഹൈവേകളിലും മറ്റു തെരഞ്ഞെടുക്കപ്പെട്ട സ്ഥലങ്ങളിലും സ്ഥാപിച്ച നിരീക്ഷണ ക്യാമറകൾ കാര്യക്ഷമമല്ല എന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് ഗൗരവത്തോടെ കാണുന്നുണ്ടോ;
- (സി) പ്രസ്തുത നിരീക്ഷണ ക്യാമറകൾ കാര്യക്ഷമമാക്കാൻ നടപടി സ്വീകരിച്ചിട്ടുണ്ടോയെന്ന് വ്യക്തമാക്കാമോ?

പഴം, പച്ചക്കറി വിലവർദ്ധനവിനെതിരെ നടത്തുന്ന ഇടപെടലുകൾ

*294 **ശ്രീ. വി. ആർ. സുനീൽകുമാർ**

ശ്രീ ഇ ചന്ദ്രശേഖരൻ

ശ്രീ ജി എസ് ജയലാൽ

ശ്രീ. സി.സി. മുഹമ്മദ് : താഴെ കാണുന്ന ചോദ്യങ്ങൾക്കു കൃഷി വകുപ്പ് മന്ത്രി സദയം മറുപടി നൽകുമോ:

- (എ) പഴം, പച്ചക്കറി എന്നിവയുടെ വിലവർദ്ധനവ് സംസ്ഥാനത്തെ ജനങ്ങളെ ബാധിക്കാതിരിക്കുന്നതിനായി വിപണിയിൽ നടത്തിയിട്ടുള്ള ഇടപെടലുകൾ വിശദമാക്കാമോ;
- (ബി) സംസ്ഥാനത്തെ കർഷകരിൽ നിന്നും പച്ചക്കറികൾ സംഭരിച്ച് വിപണിയിലെത്തിച്ച് ജനങ്ങൾക്ക് സുരക്ഷിത ഭക്ഷണം ഉറപ്പുവരുത്തുന്നതിന് സ്വീകരിച്ച നടപടികൾ വിശദമാക്കാമോ;
- (സി) സംസ്ഥാനത്ത് ഉല്പാദിപ്പിക്കാത്ത പച്ചക്കറി ഇനങ്ങൾ ഇതര സംസ്ഥാനങ്ങളിൽ നിന്നും നേരിട്ട് സംഭരിച്ച് വിപണനം നടത്തുന്നതിന് പദ്ധതിയുണ്ടോ; വിശദമാക്കാമോ;
- (ഡി) പച്ചക്കറികളുടെ സുരക്ഷിത സംഭരണത്തിനായി എന്തെല്ലാം സൗകര്യങ്ങളാണ് ഒരുക്കുവാൻ ഉദ്ദേശിക്കുന്നതെന്ന് അറിയിക്കാമോ?

റെയിൽവേ വികസനം

*295 **ശ്രീ കെ ആൻസലൻ**

ഡോ.കെ.ടി.ജലീൽ

ശ്രീ. ടി.ഐ.മധുസൂദനൻ

ശ്രീ. പി. മമ്മിക്കുട്ടി : താഴെ കാണുന്ന ചോദ്യങ്ങൾക്കു ന്യൂനപക്ഷക്ഷേമം, കായികം, വഖഫ്, ഹജ് തീർത്ഥാടന വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ റെയിൽ പാതകളുടെ വളവ് നിവർത്തി ബലപ്പെടുത്തിയും ആധുനിക സിഗ്നലിംഗ് സംവിധാനം ഏർപ്പെടുത്തിയും ട്രെയിനുകളുടെ വേഗതയും വാഹകശേഷിയും വർദ്ധിപ്പിക്കുന്നതിന് ഇപ്പോൾ അവതരിപ്പിച്ച കേന്ദ്ര ബജറ്റിൽ പ്രത്യേക പദ്ധതികൾ ഇല്ലാത്തതും സംസ്ഥാനം നിർദ്ദേശിച്ച സിൽവർ ലൈനിന് അനുമതി വൈകുന്നതും സംസ്ഥാനത്തെ റെയിൽവേ വികസനം മരവിപ്പിക്കുമെന്ന ജനങ്ങളുടെ ആശങ്ക കേന്ദ്ര സർക്കാരിനെ അറിയിക്കാൻ നടപടി സ്വീകരിക്കുമോ;
- (ബി) കഴിഞ്ഞ സർക്കാരിന്റെയും ഈ സർക്കാരിന്റെയും നിരന്തര ഇടപെടലിന്റെ ഫലമായും പകുതി ചെലവ് സംസ്ഥാനം വഹിക്കാമെന്ന ഉറപ്പിനെ തുടർന്നും പുനരുജ്ജീവിപ്പിച്ച ശബരിപാതയുടെ തുടർപ്രവർത്തനങ്ങൾക്കായി സംസ്ഥാനം കാര്യക്ഷമമായ ഇടപെടൽ നടത്തുന്നുണ്ടോയെന്ന് അറിയിക്കുമോ;
- (സി) സംസ്ഥാനത്ത് റെയിൽവേ ഏറ്റെടുത്തിട്ടുള്ള പ്രവൃത്തികൾ സമയബന്ധിതമായി പൂർത്തിയാക്കുന്നതിന് കേന്ദ്ര റെയിൽവേ മന്ത്രാലയത്തിന്റെ ശ്രദ്ധയിൽപ്പെടുത്തിയിട്ടുണ്ടോ; വിശദമാക്കുമോ?

വലിയ വാഹനങ്ങൾ നടത്തുന്ന നിയമ ലംഘനങ്ങൾ തടയാൻ നടപടി

*296 **ശ്രീ പ്രമോദ് നാരായൺ**

ശ്രീ. ജോബ് മൈക്കിൾ

ഡോ. എൻ. ജയരാജ്

ശ്രീ. സെബാസ്റ്റ്യൻ കുളത്തുകൽ : താഴെ കാണുന്ന ചോദ്യങ്ങൾക്കു ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) വാഹനങ്ങളുടെ അമിതവേഗം, അമിതഭാരം, പരിധിയിൽ കൂടുതൽ വീതിയിലും പൊക്കത്തിലും അപകടകരമായി സാധനങ്ങൾ കയറ്റുക, ഡ്രൈവർമാരുടെ അശ്രദ്ധ തുടങ്ങിയ നിയമലംഘനങ്ങൾ തടയാൻ നിലവിൽ സ്വീകരിച്ച് വരുന്ന നടപടികൾ അറിയിക്കാമോ;
- (ബി) അമിതഭാരം കയറ്റിവരുന്ന വാഹനത്തിന്റെ ഡ്രൈവറുടെ മേൽ പ്രസ്തുത കുറ്റകൃത്യത്തിന് അല്ലാതെ വേറെ ഏതെങ്കിലും പെറ്റിക്കേസ് ചാർജ്ജ് ചെയ്ത് പരിശോധനാ ഉദ്യോഗസ്ഥന്റെ ടാർജ്ജ് പൂർത്തിയാക്കൽ നടത്തി അതേ നിയമലംഘനത്തോടെ തന്നെ യാത്ര തുടരുന്നതിന് അനുവദിക്കുന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് പരിശോധന വിധേയമാക്കിയിട്ടുണ്ടോയെന്ന് വ്യക്തമാക്കുമോ;
- (സി) ഇത്തരം നിയമലംഘനങ്ങൾ പോലീസ്, മോട്ടോർ വാഹന വകുപ്പ് എന്നിവയുടെ സംയുക്ത ആഭിമുഖ്യത്തിൽ പ്രത്യേക സ്ക്വാഡിനെ ഉപയോഗിച്ച് കണ്ടെത്താനും പെറ്റിക്കേസ് ചാർജ്ജ് ചെയ്ത് യാത്ര തുടരാൻ അനുവദിക്കുന്ന ഉദ്യോഗസ്ഥർക്കുൾപ്പെടെ ശിക്ഷാനടപടികൾ ബാധകമാക്കാനും നടപടി സ്വീകരിക്കുമോ;
- (ഡി) വാഹന പരിശോധനകൾക്ക് ഒരു രണ്ടാംതല പരിശോധനയ്ക്കുകൂടി സാധ്യതയൊരുക്കുന്നതിന് നടപടി സ്വീകരിക്കാമോ?

നെൽകൃഷി വികസനം

*297 ശ്രീ. കെ. ബാബു (നെന്മാറ)

ശ്രീ. കെ.എൻ. ഉണ്ണിക്കൃഷ്ണൻ

ശ്രീ. പി.പി. ചിത്തരഞ്ജൻ

ശ്രീ. മുരളി പെരുനെല്ലി : താഴെ കാണുന്ന ചോദ്യങ്ങൾക്കു കൃഷി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കഴിഞ്ഞ സർക്കാരിന്റെ കാലം മുതൽ നെൽകൃഷി വികസനത്തിനായി പ്രാധാന്യം നൽകി വരുന്നുണ്ടോ; കൃഷി വിസ്തൃതിയും ഉല്പാദനക്ഷമതയും വർദ്ധിപ്പിക്കുന്നതിന് നടപ്പാക്കിയ പദ്ധതികളെക്കുറിച്ച് അറിയിക്കാമോ;
- (ബി) തരിശായി ഇട്ടിരുന്ന വയലുകളിൽ കൃഷി ഇറക്കുന്നതിനും കരനെൽ കൃഷി വ്യാപിപ്പിക്കുന്നതിനും ഒരുപു കൃഷി ജലസേചന സൗകര്യമേർപ്പെടുത്തി ഇരുപു കൃഷിയിലേക്ക് മാറ്റുന്നതിനും നൽകിവരുന്ന സഹായങ്ങൾ എന്തെല്ലാമാണ്; വ്യക്തമാക്കുമോ;
- (സി) നെൽകൃഷി വികസന പരിപാടികളിൽ കുടുംബശ്രീയുടെയും പ്രാഥമിക കാർഷിക സഹകരണ സംഘങ്ങളുടെയും പങ്കാളിത്തം ഉറപ്പാക്കുന്നതിനും തൊഴിലുറപ്പ് പദ്ധതി പ്രയോജനപ്പെടുത്തുന്നതിനും നടപടി സ്വീകരിക്കുമോ; വിശദമാക്കുമോ?

ഇന്ധന സെസ്സ് മൂലം കെ.എസ്.ആർ.ടി.സി.ക്ക് ഉണ്ടാകുന്ന അധിക ചെലവ്

*298 ശ്രീ. അബ്ദുൽ ഹമീദ് പി

ഡോ. എം.കെ . മുനീർ

ശ്രീ . മഞ്ഞളാംകുഴി അലി

ശ്രീ . പി . ഉബൈദുള്ള : താഴെ കാണുന്ന ചോദ്യങ്ങൾക്കു ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാന സർക്കാർ പെട്രോളിനും ഡീസലിനും ഏർപ്പെടുത്താനുദ്ദേശിക്കുന്ന സെസ്സ് കെ.എസ്.ആർ.ടി.സി.യുടെ പ്രവർത്തനത്തെ എപ്രകാരം ബാധിക്കുമെന്ന് വിലയിരുത്തിയിട്ടുണ്ടോ;
- (ബി) ഇതു മൂലം കെ.എസ്.ആർ.ടി.സി.ക്ക് ഉണ്ടാകുന്ന അധിക ചെലവ് കണക്കാക്കിയിട്ടുണ്ടോയെന്ന് വിശദമാക്കുമോ;
- (സി) ഇപ്രകാരം ഉണ്ടാകുന്ന അധിക ചെലവ് എങ്ങനെ പരിഹരിക്കാനാണ് ഉദ്ദേശിക്കുന്നതെന്ന് വ്യക്തമാക്കുമോ?

ഞങ്ങളും കൃഷിയിലേയ്ക്ക്

*299 ശ്രീ ഒ . ആർ. കേള

ശ്രീ. പി. മമ്മിക്കുട്ടി

ശ്രീ. ടി.ഐ.മധുസൂദനൻ

ശ്രീ. എൻ.കെ. അക്ബർ : താഴെ കാണുന്ന ചോദ്യങ്ങൾക്കു കൃഷി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാന സർക്കാർ ആരംഭിച്ച ഞങ്ങളും കൃഷിയിലേയ്ക്ക് എന്ന പദ്ധതിയിലൂടെ സൃഷ്ടിക്കുവാൻ സാധിച്ചിട്ടുള്ള തൊഴിലവസരങ്ങൾ കണക്കാക്കിയിട്ടുണ്ടോ; വിശദമാക്കുമോ;

(ബി) സംസ്ഥാന ബജറ്റിൽ ഈ പദ്ധതിയുമായി ബന്ധപ്പെട്ട് എത്ര തുക നീക്കി വെച്ചിട്ടുണ്ടെന്നും ഇത് ഏതൊക്കെ രീതിയിലാണ് വിനിയോഗിക്കുവാൻ ഉദ്ദേശിക്കുന്നതെന്നും വ്യക്തമാക്കുമോ; വിശദാംശം നൽകുമോ?

കെ.എസ്.ആർ.ടി.സി. പെൻഷൻ തുക മാറ്റി വയ്ക്കാൻ നടപടി

*300 ശ്രീ. സനീഷ്കുമാർ ജോസഫ്

ശ്രീ എം വിൻസെന്റ്

ശ്രീ. തിരുവഞ്ചൂർ രാധാകൃഷ്ണൻ

ശ്രീ. കെ. ബാബു (തൃപ്പൂണിത്തുറ) : താഴെ കാണുന്ന ചോദ്യങ്ങൾക്കു ഗതാഗത വകുപ്പ് മന്ത്രി സദയം മറുപടി നൽകുമോ:

(എ) കെ.എസ്.ആർ.ടി.സി.യിൽ നിന്നും വിരമിച്ച ജീവനക്കാർക്കുള്ള ആനുകൂല്യങ്ങൾ വിതരണം ചെയ്യുന്നതിനായി വരുമാനത്തിന്റെ പത്ത് ശതമാനത്തോളം മാറ്റി വയ്ക്കണമെന്ന് ഹൈക്കോടതി ഉത്തരവിട്ടിരുന്നോ;

(ബി) എങ്കിൽ പ്രസ്തുത ഉത്തരവ് പാലിക്കാത്തതിന്റെ കാരണം വിശദമാക്കാമോ;

(സി) കെ.എസ്.ആർ.ടി.സി. ജീവനക്കാരുടെ പെൻഷൻ ആനുകൂല്യത്തിന് തുക മാറ്റി വയ്ക്കാൻ നടപടികൾ സ്വീകരിക്കുമോ എന്ന് വ്യക്തമാക്കാമോ?

കേരള നിയമസഭാ സെക്രട്ടേറിയറ്റ് തിരുവനന്തപുരം,

അംഗീകരിച്ച തീയതി: 2023 ഫെബ്രുവരി 22, ബുധൻ എ എം ബഷീർ , സെക്രട്ടറി

പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].